



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 91 - திருவள்ளூர் ஆண்டு 2054 - ஐப்பசி 23 - வியாழக்கிழமை 09 நவம்பர் 2023 - மதுரை 8 பக்கங்கள் Established:10.8.1942 - Volume:82 - Issue 91: Thiruvalluvar Year - 2054 - Appasi 23 - Thursday 09 November 2023 - Madurai 8 Pages ₹ 5.00

மசோதாக்களுக்கு ஒப்புதல் வழங்க

ஆளுநருக்கு உத்தரவிடக் கோரிய தமிழ்நாடு அரசின் வழக்கு!

உச்சநீதிமன்றத்தில் நாளை விசாரணை!

புதுடெல்லி, நவ. 9 - சட்டப்பேரவையில் நிறைவேற்றிய மசோதாக்களுக்கு ஒப்புதல் வழங்க உத்தரவிடக் கோரி, ஆளுநருக்கு எதிராக உச்சநீதிமன்றத்தில் தமிழ்நாடு அரசு தாக்கல் செய்துள்ள மனு நாளை விசாரணைக்கு வருகிறது.



எதிர்க்கட்சிகள் ஆளும் மாநிலங்களில் ஆளுநர்கள் மூலமாக ஒன்றிய பா.ஜ.க. அரசு பல்வேறு பிரச்சினைகளை உருவாக்கி வருகிறது. குறிப்பாக, சட்டமன்றத்தில் நிறைவேற்றி அனுப்பி வைக்கப்படும் மசோதாக்களுக்கு ஒப்புதல் அளிக்காமல் ஆளுநர்கள் காலம் தாழ்த்தி வருகின்றனர்.

இந்நிலையில், தமிழ்நாடு சட்டமன்றத்தில் நிறைவேற்றி அனுப்பி வைக்கப்பட்டுள்ள பல்வேறு

மசோதாக்களுக்கு, ஒப்புதல் அளிக்காமல் காலம் தாழ்த்தி வரும் ஆளுநர் ஆர்.என்.ரவி அம்மசோதாக்களுக்கு ஒப்புதல் வழங்க உத்தரவிடக் கோரி, உச்சநீதிமன்றத்தில் தமிழ்நாடு அரசு மனு தாக்கல் செய்துள்ளது. இந்த மனுவில், சட்டமன்றங்களில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநர்களுக்கு காலக் கெடு விதிக்க வேண்டும் என்பன உள்ளிட்ட

கோரிக்கைகள் வலியுறுத்தப்பட்டுள்ளன. இந்நிலையில், இந்த மனுவை விரைவாக விசாரிக்க வேண்டுமென்று, மூத்த வழக்கறிஞர் பி.வில்சன் உச்சநீதிமன்றத்தில் கோரிக்கை விடுத்திருந்தார். இதனிடையே, ஆளுநர் ஆர்.என்.ரவிக்கு எதிரான தமிழ்நாடு அரசின் மனு, நாளை (10ஆம் தேதி) உச்சநீதிமன்றத்தில் விசாரிக்கப் படவுள்ளது. தலைமை நீதிபதி சந்திரசேகர், பதிவாளர், மனோஜ் மிஸ்ரா ஆகியோர் அடங்கிய 3 நீதிபதிகள் அமர்வில் விசாரணைக்கு பட்டியலிடப்பட்டுள்ளது. இதேபோல், ஆளுநர்களுக்கு எதிராக பஞ்சாப் மற்றும் கேரளா அரசுகளும் உச்சநீதிமன்றத்தில் மனு தாக்கல் செய்துள்ளதும் குறிப்பிடத்தக்கது.

திராவிட மாடலின் இரு கண்கள் என்பதை மெய்ப்பிக்கும் இருசெய்திகள்!

கல்வி-மருத்துவத்துறைகளின் சாதனைகளுக்கான வெற்றி மணிமகுடம்!

சென்னை, நவ.9 -

திராவிட மாடலின் இரு கண்கள் என்பதை மெய்ப்பிக்கும் இரு செய்திகள் இந்த வாரம் ஊடகங்களில் வெளியாகியுள்ளது. இது கல்வி, மருத்துவத்துறைகளின் சாதனைகளுக்கான சான்று மட்டுமல்ல; வெற்றி மணிமகுடம் என முதல்வர் மு.க.ஸ்டாலின் அவர்கள் தமது சமூக வலைதளத்தில் வெளியிட்டுள்ள பதிவில் குறிப்பிட்டுள்ளார்.

தமிழ்நாடு முதல்வர் மு.க.ஸ்டாலின் அவர்களின் சமூக வலைதளப்பதிவு வருமாறு:-

இந்த வாரம் ஊடகங்களில் வெளியான இரு செய்திகளை உங்களுடன் பகிர்கிறேன்.

கல்வியும், மருத்துவமும் தான் திராவிட மாடலின் இரு கண்கள் என்பதை நான் அடிக்கடி சொல்வதுண்டு. அதனை மெய்ப்பிக்கும் வகையிலான

செய்தி 1: நான் முதல்வன் திட்டத்தின் கீழ், 3300 அரசுப் பள்ளி மாணவர்கள் CLAT தேர்வெழுது வதற்கான விண்ணப்பக் கட்டணம் நான்காயிரம் ரூபாயை அரசே செலுத்தி, அவர்களுக்கு இலவசப் பயிற்சியையும் வழங்கவுள்ளது.

முதல்வர் மு.க.ஸ்டாலின் பெருமிதம்!




எண்ணிக்கையை உயர்த்துவதற்காக நாம் மேற்கொண்டு வரும் பல திட்டங்களில் ஒரு சிறுதுளிதான் இது.

செய்தி 2: நாட்டிற்கே முன்னோடியாக 2009இல்தலைவர் கலைஞர் அவர்கள் ஏழை எளியோரின் உயிர் காக்கும் காப்பீட்டுத் திட்டத்தைத் தொடங்கி வழிகாட்டினார். 2015-16இல்தான் ஒன்றிய அரசு இப்படி ஒரு திட்டத்தை அறிமுகப்படுத்தியது. தற்போது CMCHISஇல் நமது அரசு மருத்துவமனைகள் இந்தியாவிலேயே எந்த மாநிலமும் நிகழ்த்தாத சாதனையை நிகழ்த்தியுள்ளன. முதலமைச்சரின் விரிவான மருத்துவக் காப்பீட்டுத் திட்டத்தால் பயனடைந்தவர்களில் 50 விழுக்காட்டினர் அரசு மருத்துவமனைகளில் சிகிச்சை பெற்றுள்ளனர்.

இது நமது கல்வி, மருத்துவத்துறைகளின் சாதனைகளுக்கான சான்று மட்டுமல்ல; வெற்றி மணிமகுடம்.

இவ்வாறு முதலமைச்சர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.



மணிப்பூரில் மீண்டும் கலவரம்!

துப்பாக்கிச் சூடு ஒருவர் பலி!

இம்பால், நவ. 9 - மணிப்பூர் மாநிலத்தின் பல்வேறு பகுதிகளில் மீண்டும் வன்முறை சம்பவங்கள் அரங்கேறிய நிலையில், துப்பாக்கிச் சூட்டில் 10 பேர் காயமடைந்துள்ளனர். ஒருவர் பலியாகியுள்ளார். மணிப்பூர் மாநிலத்தின் இம்பால் மேற்கு மாவட்ட

த்தில் கடந்த 5 ஆம் தேதி முதல் 2 மாணவர்களைக் காணவில்லை. அவர்களை கண்டறிய வலியுறுத்தி பல இடங்களில் போராட்டம் நடந்தது. அந்த போராட்டங்களில் வன்முறை ஏற்பட்டது. மேலும், போராட்டத்தின் இடையே துப்பாக்கிச் சூடு

நடத்தப்பட்டுள்ளது. இதில், இரண்டு காவலர்கள் உள்பட 8 பேர் காயமடைந்துள்ளனர். ஒருவர் பலியானதாக தகவல்கள் வெளியாகியுள்ளது. இதனிடையே, ஒரே குடும்பத்தைச் சேர்ந்த 5 பேர் திடீரென காணாமல் போயுள்ளதாக தகவல் வெளியாகி பதற்றத்தை அதிகரித்துள்ளது.

சல்லடை போட்டுத் துளைத்தும்,எனது வீட்டிலிருந்து ஒரு ரூபாய் கூட கைப்பற்றப்படவில்லை!

ரெய்டுகளைக் கண்டெடல்லாம் தி.மு.க.பயப்படாது!

வருமான வரிச் சோதனை குறித்து அமைச்சர் எ.வ.வேலு பேட்டி - கண்டனம்!

திருவண்ணாமலை, நவ. 9 - சல்லடை போட்டுத் துளைத்தும், எனது வீட்டில் இருந்து ஒரு ரூபாய் கூட கைப்பற்றப்படவில்லை என்றும், ரெய்டுகளைக் கண்டெடல்லாம் தி.மு.க. பயப்படாது எனவும், வருமான வரிச் சோதனை குறித்து அமைச்சர் எ.வ.வேலு அளித்த பேட்டியில் கண்டனம் தெரிவித்துள்ளார். செய்தியாளர்களுக்கு அமைச்சர் எ.வ.வேலு அளித்த பேட்டி வருமாறு:-

இந்த 5 நாள் பிரச்சினைகளுக்கு விளக்கம் தர வேண்டும் என்று நான் நினைக்கிறேன். அந்த அடிப்படையில் இந்த ஐ.டி. ரெய்டு என்பது தவறு என்று நான் சொல்ல மாட்டேன். அது அவர்களுடைய கடமை. அதாவது நிர்வாகங்களாக இருந்தாலும், தொழிற்சாலைகளாக இருந்தாலும் ஐ.டி. ரெய்டு வருவது என்பது அவர்களுடைய

கடமை. அதனால் வருகிறார்கள். அதை நான் தவறு என்று சொல்ல விரும்பமாட்டேன். அது அவர்களுடைய பணிகள். எனது உதவியாளருக்கு மன உளைச்சலை ஏற்படுத்தினார்! ஆனால் 5 தினமாக ஐ.டி. ரெய்டு என்ற பெயரில் என்னுடைய நேர்முக உதவியாளர் சுப்பிரமணியன் என்பவரை சென்னையில் தனியாக வைத்து என்னைத் தொடர்புபடுத்தி பல்வேறு கேள்விகள். அவர்தான் கோப்புகள் எல்லாம் பார்க்கும் பி.ஏ. அவரிடம் கோப்புகளை பற்றியும், எங்கு எங்கெல்லாம் இடம் வாங்கி இருக்கிறார் என்பதைப் பற்றியும் இப்படி எல்லாம் பல்வேறு



கேள்விகள். கேள்வி கேட்பது தவறல்ல. அவரை அவ்வளவு தூரம் அச்சுறுத்தி அவர் வழக்கறிஞர், டாக்டர். அவரையும் தனிமைப்படுத்தி, - ஒரு அரசாங்கத்தில் இருந்து Under Secretary வரை

இருந்தவர் அவர். பல கோப்பு களை பார்த்தவர். அவர்கண்ணை விட்டு அமும் அளவிற்கு அவரை நிர்ப்பந்தப்படுத்தி அவரிடத்தில் 4 தினங்களாக நேற்று வரை. அதற்கு பிறகு என்னுடைய ஓட்டுநர். முதல் நாள் சென்னையில் இருந்து வந்திருக்கிறேன். அதன் ஓட்டுனர். அமைச்சருக்கு வண்டி ஓட்டுவது தவறு? மறுநாள் அவரை அழைத்துக்கொண்டு இன்றைக்கு மாலையில்தான் அவரை விட்டார்கள். அவரையும் தனிமைப்படுத்தி, - ஒரு அமைச்சருக்கு வண்டி ஓட்டுவது தவறு? -

அவரைத் தனிமைப்படுத்தி. என்னைத் தொடர்புபடுத்தி பல்வேறு கேள்விகள் கேட்டிருக்கிறார்கள். டிரைவருக்கு வண்டி ஓட்டுவதுதான் வேலை. அரசாங்கத்தில் அவர் சம்பளம் பெறுகிறார். அவரிடம் 5 நாட்களாக விசாரணை. அதேபோல், உங்கள் எல்லோருக்கும் தெரியும். நான் கெஸ்ட் ஹவுஸில் இருக்கிறேன். என் மனைவி தனியாக இருக்கிறார். என்னுடைய 2 பிள்ளைகள் தனித்தனியாக இருக்கிறார்கள். எல்லோருமே இன்கம் டேக்ஸ் அஸ்செஸ்சி. என் மனைவி இன்கம் டேக்ஸ் அஸ்செஸ்சி. என் பெரிய மகன் இன்கம் டேக்ஸ் அஸ்செஸ்சி. என் சிறிய மகன் இன்கம் டேக்ஸ் அஸ்செஸ்சி. அவரவர்கள் தனித்தனியாக இருக்கிறார்கள்.

தொடர்ச்சி 3 ஆம் பக்கம்

பா.ஜ.க.வின் நட்சத்திரப் பேச்சாளராக ஜொலிக்கும் அமலாக்கத்துறை!

காங்கிரஸ் தலைவர் மல்லிகார்ஜுன கார்கே விமர்சனம்!

குவாலியர், நவ. 9 - பா.ஜ.க.வின் நட்சத்திரப் பேச்சாளராக அமலாக்கத்துறை ஜொலிப்பதாக, காங்கிரஸ் தலைவர் மல்லிகார்ஜுன கார்கே கடுமையாக விமர்சித்துள்ளார்.

மத்தியப்பிரதேச மாநிலம் குவாலியரில் நடைபெற்ற தேர்தல் பிரச்சாரப் பொதுக்கூட்டத்தில், காங்கிரஸ் வேட்பாளர்களுக்கு ஆதரவாக, அக்கட்சியின் தலைவர் மல்லிகார்ஜுன கார்கே பேசினார். அப்போது, மத்தியப்பிர



தேசத்தில் காங்கிரசுக்கு தொகுதிக்கு ஒரு வேட்பாளர் தான் இருக்கிறார். ஆனால், பா.ஜ.க.வுக்கு ஒவ்வொரு தொகுதிக்கும் 4 வேட்பாளர்கள் உள்ளனர். கண்ணுக்குத் தெரிந்த

பா.ஜ.க. வேட்பாளர் ஒருவரும், கண்ணுக்கு தெரியாத மேலும் 3 வேட்பாளர்கள் உள்ளதாகவும் சாடினார். முதல் நபராக அமலாக்கத்துறை, பா.ஜ.க.வின் நட்சத்திரப் பேச்சாளராக ஜொலித்து வருவதாகவும், இரண்டாவது நபராக, சி.பி.ஐ. எதிர்க்கட்சி வேட்பாளர்களை பலவீனப்படுத்த முயன்று வருவதாகவும், மூன்றாவது வேட்பாளராக வருமான வரித்துறை திகழ்வதாகவும் கார்கே விமர்சித்தார்.

காங்கிரஸ் கட்சி நாட்டுக்கு என்ன செய்தது என்று பிரதமர் எழுப்பிய கேள்விக்கு பதிலளித்த அவர், நாட்டின் ஜனநாயகத்தையும், அரசியல் சட்டத்தையும் காங்கிரஸ் பாதுகாத்ததால்தான், மோடி தற்போது பிரதமராக உள்ளதாக குறிப்பிட்டார். ஒன்றியத்தில் காங்கிரஸ் ஆட்சிக்கு வந்தவுடன் நாடு முழுவதும் சாதிவாரிகணக்கெடுப்பு நடத்தப்படும் என்றும் மல்லிகார்ஜுன கார்கே தெரிவித்தார்.

